

राजस्थान सरकार  
राज्य वित्त आयोग  
बी-ब्लॉक, प्रथम तल, वित्त भवन जनपथ, जयपुर  
वेबसाइट : [sfc.rajasthan.gov.in](http://sfc.rajasthan.gov.in) ई-मेल : [sfc-5@rajasthan.gov.in](mailto:sfc-5@rajasthan.gov.in)

जयपुर, दिनांक: 09.10.2015

आज दिनांक 09.10.2015 को राज्य वित्त आयोग की अध्यक्ष डॉ. ज्योति किरण की अध्यक्षता में राजस्थान के नगर निगमों के महापौर के साथ एक चर्चा सत्र आयोजित किया गया। इसमें सदस्य श्री प्रद्युम्न सिंह, सदस्य सचिव श्री एस.सी.देराश्री, जयपुर नगर निगम के पूर्व महापौर श्री अशोक परनामी एवं जयपुर, जोधपुर, बीकानेर, अजमेर, भरतपुर नगर निगम के महापौरों ने इस चर्चा सत्र में भाग लिया।

चर्चा सत्र में इन नगर निगमों में शहरी आधारभूत सेवाओं की वर्तमान स्थिति, निगम के संसाधनों में वृद्धि करने की आवश्यकता तथा इसके उपायों पर विस्तृत चर्चा की गई। सत्र के प्रारम्भ में आयोग की अध्यक्ष डॉ. ज्योति किरण ने कहा कि आयोग की इस चर्चा सत्र का उद्देश्य सभी नगर निगम के महापौरों से आयोग को सौंपे गये कार्यों (Terms of Reference) पर उनके विचार जानना है तथा नगर निगम महापौरों को मूलभूत नागरिक सुविधाओं को प्रदान करने में आ रही कठिनाईयों की जानकारी कर उन्हें दूर करने के प्रयास करने हैं, तथा स्थानीय स्तर पर संसाधनों में वृद्धि के बारे में विचार करना है।

आयोग के सदस्य श्री प्रद्युम्न सिंह जी ने सभी नगर निगम के महापौरों से स्थानीय स्तर पर संसाधनों में वृद्धि करने की अपेक्षा की ताकि वे बढ़ती हुई जनाकांक्षाओं को पूरा करने की स्थिति में आ सकें।

जयपुर नगर के पूर्व महापौर श्री अशोक जी परनामी ने शहरी नगरीय निकायों की वित्तीय स्थिति की चर्चा करते हुए नवाचार अपनाने, विज्ञापन को व्यवस्थित कर वसूली करने तथा विकास कार्यों की योजनाएँ बनाकर भारत सरकार को भेजकर स्वीकृत कराने के सुझाव दिये।

नगर निगम जयपुर, जोधपुर, बीकानेर, अजमेर व भरतपुर के महापौरों ने मूलभूत नागरिक सुविधाओं यथा सफाई, ठोस कचरा प्रबंधन, सार्वजनिक विद्युत व्यवस्था, सीवरेज, लोक स्वास्थ्य आदि के बारे में स्थानीय व्यवस्थाओं की स्थिति पर प्रकाश डाला तथा इन्हें बेहतर बनाने के लिये किये जा रहे प्रयासों की जानकारी दी।